

10 ta' April 2019

Onor. Adrian Delia LLD
Kap tal-Oppożizzjoni
Dar Ċentrali Partit Nazzjonalisti
Pietà

Għażiż Kap,

Nirreferi għall-kontroversja li nqalghet dwar laqgħa li jiena kelli mas-Sur Yorgen Fenech akkumpanjat mill-kolleġa Kristy Debono u xtaqt ninformak b'li ġej;

1. Kienet l-intenzjoni li norganizza konferenza politika fuq baži non-profit li għaliha fittixt sala tal-konferenzi bla ħlas.
2. Il-konferenza kienet għadha fi stadju ta' ppjanar u bħalma taf kwistjonijiet logistiċi qatt ma jiġu diskussi miegħek u allura f'dan il-każ sar l-istess.
3. Jien orīginarjament għamilt appuntament ma' direttur iehor ta' Tumas Group iżda fl-ahhar hinijiet kont riferut għas-Sur Yorgen Fenech.
4. Kristy Debono ma kenitx mgharrfa bit-tibdil tal-appuntament li sar fl-ahhar hinijiet u allura llum qiegħda taffaċċja kritika ingusta.
5. Waqt il-laqgħa qasira li kellna mas-Sur Fenech ġiet diskussa l-konferenza biss u xejn iżżejjed.
6. Kollox sar fid-dawl tax-xemx u mingħajr ġabi ta' xejn.

Minkejja li naf li m'għamilt xejn hażin inħoss li jien għandi nerfa' r-responsabbilta` tan-nuqqas ta' attenzjoni tiegħi.

Inħoss ukoll li l-kontroversja li tqajjmet qiegħda ttellef lilek u lill-Partit tagħna milli jkompli jagħmel il-ġlieda tiegħu għas-sewwa b'serenità u effetivitā.

Jien qiegħed fil-politika biex inservi u dejjem għamilt hilti biex inservi lil kull Kap li kelli u lill-Partit bl-akbar onestà u lealtà.

Dejjem emmint li l-Partit hu akbar minn kull individwu, kif dejjem emmint ukoll li fil-politika rridu mhux biss nagħmlu dak li hu sewwa imma nidhru wkoll li qed nagħmluh.

Għaldaqstant qiegħed b'effett immedjat nissospendi ruhi mill-grupp parlamentari u fl-istess ġin nitlob lill-Partit jaħtar bord biex jinvestiga l-aġir tiegħi.

Sadanittant anke jekk mhux ser inkun qed niforma parti mill-grupp parlamentari xorta nassigurak li fil-Parlament ser inkun dejjem qiegħed nimxi mal-linja tal-Partit li jien tant inħobb.

Inselli għalik,



A handwritten signature in blue ink, consisting of two large loops and several smaller, wavy lines extending from them. Below the loops, the name "Onor. Hermann Schiavone PHD" is written in a printed font, with a horizontal line underneath the name.

Onor. Hermann Schiavone PHD